

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, ज्येष्ठ ५ गते २०२७ साल

श्री ५ को सरकार
परराष्ट्र मन्त्रालय

श्री ५ सरकारले जारी गरेको तल लेखिएबमोजिमको वानेश्वर क्षेत्र विकास समिति (गठन) आदेश सर्वसाधारणको जानकारीको लागि प्रकाशित गरिएको छ।

वानेश्वर क्षेत्र विकास समिति (गठन) आदेश, २०२७

विकास समिति ऐन, २०१३ (संशोधनसहित) को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ।

१. संक्षिप्त नाम र प्रारम्भ:- (१) यस आदेशको नाम "वानेश्वर क्षेत्र विकास समिति (गठन) आदेश, २०२७" रहेको छ।

(२) यो आदेश तुरुन्त प्रारम्भ हुनेछ।

२. समितिको गठन:- (१) वानेश्वर क्षेत्र विकास समिति (यसपछि समिति भनिएको) नामको एउटा समिति गठन गरिएको छ।

(५)

आधिकारिकता मुद्रा विभागबाट प्रमाणित गरिएपछि मात्र लागु हुनेछ।

(२) उप-दफा (१) बमोजिम गठित समितिमा देहायका सदस्यहरू हुनेछन्:-

- (क) श्री मुख्य अञ्चलाधीश, वाग्मती अञ्चल - अध्यक्ष
 (ख) श्री निर्माण संचार तथा यातायात मंत्रालयको प्रतिनिधि -- -- -- सदस्य
 (ग) श्री जल तथा विद्युत् मंत्रालयको प्रतिनिधि - सदस्य
 (घ) श्री परराष्ट्र मंत्रालयको प्रतिनिधि - सदस्य
 (ङ) श्री गृह पञ्चायत मंत्रालयको प्रतिनिधि- सदस्य
 (च) श्री अर्थ मंत्रालयको प्रतिनिधि- सदस्य
 (छ) श्री प्रिन्सिपल, नेपाल इन्जिनीयरिङ्ग इन्स्टिच्यूट स्कूल, पुलचोक - - सदस्य

(ज) श्री सह-अञ्चलाधीश, वाग्मती अञ्चल - सदस्य-सचिव

(३) उप-दफा (१) बमोजिम गठित समितिको लागि निर्माण सञ्चार मन्त्रालय सम्पर्क मन्त्रालय हुनेछ।

(४) श्री ५ को सरकारले आवश्यक ठानेमा नेपाल राजपत्रमा सूचना प्रकाशित गरी समितिको सदस्यमा हेरफेर वा थप-घट गर्न सक्नेछ।

३. समितिको काम कर्तव्य र अधिकार:- (१) काठमाडौं जिल्लास्थित वानेश्वरमा

श्री ५ को सरकारद्वारा प्राप्त गराई दिएको जग्गामा कुटनैतिक नियोगहरूको लागि क्षेत्र स्थापना गर्ने यस समितिको मुख्य कर्तव्य हुनेछ।

(२) उप-दफा (१) बमोजिम कुटनैतिक नियोगहरूका लागि चाहिने क्षेत्र स्थापना गर्न समितिले देहायबमोजिम कामहरू गर्नेछ।

(क) श्री ५ को सरकारले प्राप्त गराई दिएको जग्गामा चाहिने ढल, सडक पानी, बिजुली आदि कुराहरूको व्यवस्था गर्ने।

(ख) श्री ५ को सरकारले प्राप्त गराई दिएको जग्गा विभिन्न कुटनैतिक नियोगलाई प्लट छुटाई दिने र

(ग) प्लट छुटाई दिएको ५ वर्षभित्र विभिन्न कुटनैतिक नियोगलाई सो प्लटमा सारीसक्ने व्यवस्था मिलाउने।

४. समितिको कोष:- (१) समितिको कोषमा श्री ५ को सरकारले ऋणको रूपमा उपलब्ध गराई दिएको रकम र समितिले कुटनैतिक नियोगहरूलाई चाहिने क्षेत्र स्थापना गर्ने सिलसिलामा जग्गा बिक्री वितरण गरी आएको रकम रहनेछ।

(२) समितिको कोषबाट कुटनैतिक नियोगहरूलाई चाहिने क्षेत्र स्थापना गर्ने सिलसिलाको (प्राप्त गर्ने जग्गाको क्षतिपूर्तिसमेत) सबै खर्च व्यहोरिनेछ।

(३) समितिको कोषको सञ्चालन समितिले तोकेबमोजिम हुनेछ।

५. समितिको हिसावकितावः— समितिको हिसावकिताव समितिले तोकेबमोजिम हुनेछ ।
६. लेखा परीक्षणः— समितिको लेखा परीक्षण प्रचलित नेपाल कानूनबमोजिम हुनेछ ।
७. अधिकार प्रत्यायोजन गर्न सकिनेः— समितिले आफ्नो सबै वा केही अधिकार समितिको कुनै सदस्य वा सदस्यहरूको उप-समितिलाई प्रत्यायोजन गर्न सक्नेछ ।
८. समितिको ठेक्का-पट्टाः— समितिको निर्देशानुसार समितिको तर्फबाट ठेक्का-पट्टा सम्बन्धित सबै काम समितिको सचिवले गर्नेछ र त्यसरी गरिएको ठेक्का-पट्टा समितिले गरेको मानिनेछ ।
९. समितिको निर्णय प्रमाणित गर्नेः— समितिको निर्णय र आदेश समितिको सचिवद्वारा प्रमाणित गरिनेछ ।
१०. समितिको कार्यालयः— समितिको कार्यालय काठमाडौंमा रहनेछ ।

आज्ञाले—

यदुनाथ खनाल

श्री ५ को सरकारको सचिव ।

STUDIES IN THE HISTORY OF THE UNITED STATES

1950

Q70

आधिकारिकतः दत्त विभागाबाद पत्राणि गरीपलि मात्र लागा द

आधिकारिकतः सुदृढ विभागबाट प्रमाणित गरिएपछि मात्र लागु हुनेछ।